

Комсомолин зергләнә өслтд оньдин килмджән өгчәхмн

Ленинск комсомол советск оли багъчудин организац, Коммунистическ партин нөкд болджана. Комсомол эврәннь зергләндән оли багъчудин нуурт йовгч сән хамгинь хамцулдж негдүлнә.

Хальмг автономн тангъгч хәрү токтасн учрар, тангъгчин комсомольск организац нкәр өсв. Арви районн, нег балгсна—288 эклц комсомольск организац бүрдсн бәәнә. Тангъгчин комсомольцирин ут. тонь 10138 кун.

Комсомолин зерглән өслгән—комсомольск организацсин бүрдәмджин болн сургъмджин кәдлмшин кемджәнә кирцәг тодрха сәәнәр үзүлдж медүлнә, тер тәләд өмн нуурт йовх багъчудас комсомолд орулдж авч, комсомольск организацисг батруллгәнд, балгсна болн районн комитетсин, эклц комсомольск организацсин гол оньгнь тәвгдх зөвтә. Эн халхар Приютненск района 4-ч номертә совхозин, кормсовхозин эклц комсомольск организацсин, Западн района „Пролетарская победа“ колхозин болн 112-ч номертә совхозин, Яшалтинск района „Новый мир“ болн „Победа“ колхозин комсомольск организацсин кәдлмш му бишәр кегддж йовна.

Эн эклц организацс багъчуд дунд сургъмджин кәдлмш сәәнәр кедг учрар, производствд кәдлдж йовх багъчудас ВЛКСМ-н зергләнд орлгән ик. Улгүрнь, 4-ч номертә совхозин эклц комсомольск организацд комсомолин зергләнд орцхасн Емельяненко Леонид, Бакаева Марфа, Набабина Нина сакманшикуд болдж үзмджтә кевәр кәдлцхәсмн. Комсомольск комитет-

син члед, кәдлдж йовцхах багъчуд дунд „комсомолин авц-бәрцин“, „ВЛКСМ-н уставин“, мал өслггәнд өмн нуурт йовгч улсин тускар цәәлгврин кәдлмш сәәнәр кецхәнә. Дакал эн комсомольск организацс ВЛКСМ-н членд орцхасн багъчудт комсомольск билет өгхләрн, хургуд кегәд, байрта-бахмджта бәәдлд өгцхәнә. Тим хургудт урднь комсомолин зергләнд йовцхасн коммунистир орцхадж, комсомолд ягәдж кәдлдж йовсан, ямаран сургъмдж авцхасан келдж өгцхәнә.

Болв комсомолин зергләнд багъчуд орулдж авч йовх кәдлмшт кесг дуту-дунд бәәцхәнә.

Элст балгсна, зәрм райодин комсомольск организацс багъчуд дунд цәәлгврин кәдлмш ик татугъар кедг учрар, комсомольск организацин зерглән муугъар өснә.

Черноземельск, Юстинск райодин, Элст балгсна совхозмудар, колхозмудар, МТС-р болн МЖС-р, предприятиясар седклән тәвдж сәәнәр кәдлдж йовцхах багъчуд оли, болв телн дунд оньган өгч цәәлгврин кәдлмш сулар кегдг учрар комсомолин зергләнд, нег улу хальмг багъчудас багъар орулгддж.

Шинәс комсомолин зергләнд орцхасн кәвүдт болн күүкдт оньган өгцхәдж, союзд уга багъчуд дунд цәәлгврин, сургъмджин кәдлмш тасрхан уга делгрулдж, ВЛКСМ-н зергләнә өслтд оньдин килмджән өгч тәр—Хальмг тангъгчин комсомольск организацин эрки тәрнь болджана.

В. ДАНИЛЬЧЕНКО,
ВЛКСМ-н тангъгчин
комитетин инструктор.